

(ബി) ഐ.ജി.എം.എസ്.വൈ. കേന്ദ്ര പദ്ധതി എല്ലാ ജില്ലകളിലും നടപ്പിലാക്കുന്നതിന് കേന്ദ്ര സർക്കാർ അനുമതി ആവശ്യമുണ്ട്. കേരളത്തിൽ പാലക്കാട് ജില്ലയെയാണ് ഈ പദ്ധതിക്കായി തെരഞ്ഞെടുത്തിരിക്കുന്നത്. മലപ്പുറം കണ്ണൂർ, കോഴിക്കോട്, പാലക്കാട്, തിരുവനന്തപുരം, എന്നീ 5 ജില്ലകളെ തെരഞ്ഞെടുക്കാനുള്ള ശുപാർശ കേന്ദ്രസർക്കാരിലേക്ക് അയക്കുകയുണ്ടായെങ്കിലും കേരളത്തിലെ പാലക്കാട് ജില്ലയെ മാത്രമേ ടി പദ്ധതിക്കായി തെരഞ്ഞെടുത്തിട്ടുള്ളൂ.

(സി) പരിഗണനയിലില്ല. എങ്കിലും സംസ്ഥാനത്ത് പൊതുവായ ഒരു പോഷകാഹാര നയത്തിന് രൂപം നൽകുന്നകാര്യം സർക്കാർ പരിശോധിച്ചു വരുന്നു. ടി നയം നടപ്പിലാക്കിയാൽ നയത്തിനനുസൃതമായ നടപടികൾ കൈക്കൊള്ളുന്നതാണ്.

സാമൂഹ്യക്ഷേമ പദ്ധതികൾ

295 (3526) ശ്രീ. റ്റി. വി. രാജേഷ് : താഴെക്കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സാമൂഹ്യക്ഷേമ വകുപ്പിനു കീഴിൽ ഇപ്പോൾ എന്തൊക്കെ ക്ഷേമ പദ്ധതികളാണ് നടപ്പിലാക്കിക്കൊണ്ടിരിക്കുന്നത് ; എത്ര രൂപ വീതമാണ് ക്ഷേമ പെൻഷനുകൾ നൽകുന്നത് ; വിശദാംശം നൽകാമോ ;

(ബി) ഇപ്പോൾ ഏതെങ്കിലും ക്ഷേമ പെൻഷനുകൾ നൽകാൻ കുടിശ്ശികയായിട്ടുണ്ടോ ; എങ്കിൽ വിശദാംശം നൽകുമോ ?

ഉത്തരം

(എ) പദ്ധതികൾ അനുബന്ധം I, II ആയി കൊടുത്തിരിക്കുന്നു.*

അഗതി (വിധവ) പെൻഷൻ, 50 വയസ്സിനുമുകളിൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ എന്നീ പദ്ധതികളിൽ 525-രൂപ നിരക്കിലും വികലാംഗ പെൻഷൻ പദ്ധതിയിൽ 80%-ത്തിനുമേൽ വൈകല്യമുള്ളവർക്ക് 700 രൂപയും മറ്റുള്ളവർക്ക് 525 രൂപയും ദേശീയ വാർദ്ധക്യകാല പെൻഷൻ പദ്ധതിയിൽ 80 വയസ്സിനുമുകളിൽ പ്രായമുള്ള വൃദ്ധജനങ്ങൾക്കുള്ള പെൻഷൻ 900 രൂപാ നിരക്കിലും മറ്റുള്ളവർക്ക് 400 രൂപാ നിരക്കിലും നൽകിവരുന്നു. പാവപ്പെട്ട വിധവകളുടെ പെൻഷനുകൾക്കുള്ള വിവാഹ ധനസഹായം ഓരോ കേസിനും 10,000 രൂപ നിരക്കിലും നൽകി വരുന്നു.

(ബി) 2012-13 സാമ്പത്തിക വർഷത്തിൽ ബഡ്ജറ്റ് വിഹിതമായും അഡീഷണൽ ആതറൈസേഷൻ മുഖേനയും ലഭിച്ച തുക മുഴുവനായും പെൻഷൻ വിതരണത്തിനായി ജില്ലാ കളക്ടർമാർക്ക് അനുവദിച്ചുകഴിഞ്ഞു. ഏതെങ്കിലും തദ്ദേശഭരണ സ്ഥാപനത്തിൽ കുടിശ്ശികയായിട്ടുണ്ടോ എന്ന വിവരം ശേഖരിച്ച് നൽകുന്നതാണ്.

* ലൈബ്രറിയിൽ വച്ചിട്ടുണ്ട്.